

Bəşəri ideallar naminə

21 fevral 2017-ci il tarix-də Azərbaycan Respublikasının Birinci vitse-prezidenti vəzifəsinə təyin edilən Mehriban xanım Əliyeva həm qadın, həm ana, həm də yeni siyasi düşüncənin təmsilçisi olan dövlət xadimi kimi Azərbaycan üçün örnekdir.

Birinci vitse-prezident və müasir dünyada nümunəvi və fəal bir qadın kimi həyata keçirdiyi layihələr yalnız ölkə sərhədləri ilə məhdudlaşmayıb, eyni zamanda ümumbəşəri mahiyyəti ilə də böyük diqqət cəlb edir. Birinci vitse-prezidentin, xüsusən də Şərqlə Qərb arasında mədəni dialoqun inkişafı, fərqli sivilizasiyaların bəşəri idealların naminə bir araya gəlməsi, dini tolerantlığın və multikulturalizmin gücləndirilməsi, gender bərabərliyinin təmin edilməsi istiqamətindəki fədakar fəaliyyəti beynəlxalq miqyasda yüksək qiymətləndirilir.

2006-cı ilin noyabrında Mehriban xanım Əliyeva humanitar sahədə genişmiqyaslı fəaliyyətinə, o cümlədən sivilizasiyalararası və mədəniyyətlərarası dialoqun inkişafına, islam mədəni irsinin təbliğinə və qayğıya ehtiyacı olan uşaqların problemlərinin həllində böyük dəstəyə görə ICESCO-nun xoşməramlı səfiri adına layiq görülmüşdür. 2016-cı ilin iyununda Bakıda keçirilən Dünya Azərbaycanlılarının IV Qurultayında Dünya Azərbaycanlılarını Əlaqələndirmə Şurasının üzvü seçilib.

Azərbaycan mədəniyyətinin geniş təbliği və sağlam mənəvi dəyərlərin qorunması sahəsində görülən işlər Birinci vitse-prezident Mehriban xanımın rəhbərlik etdiyi Heydər Əliyev Fondunun əsas xəttini təşkil edir. Ulu Öndər Heydər Əliyevin zəngin irsinin davamçısı olan Heydər Əliyev Fondu Azərbaycanın yüksək dəyərlərini və humanizm prinsiplərini beynəlxalq aləmə tanıtdırmaqda əvəzsiz rol oynayır.

Fondun qarşıya qoyduğu məqsəd demək olar ki, həyatımızın mühüm sahələrinin inkişafına yönəlmiş layihələr, milli-mənəvi dəyərləri özündə ehtiva edən prinsiplər üzərində qurulub. Bu məqsəd fondun fəaliyyət proqramında daha dəqiq ifadə olunduğu kimi, milli-mənəvi dəyərlərin qorunması və Azərbaycan mədəniyyətinin geniş təbliği olunması ilə bağlı işlərin aparılmasına kömək etmək, əhalinin rifahının yüksəldilməsinə yönəldilmiş müxtəlif proqram və tədbirləri, elm, təhsil, mədəniyyət, səhiyyə və idmanın inkişafını təmin edən layihələri dəstəkləmək, uşaq və gənclərin sağlam, milli-mənəvi dəyərlərə sadıq, hərtərəfli biliklərə malik vətəndaş kimi yetişdirilməsi işinə xidmət etmək, Azərbaycanın bey-

nəlxalq nüfuzunun artırılması ilə bağlı tədbirlərin reallaşdırılmasına yardım göstərməkdən ibarətdir.

Cənab Prezident İlham Əliyev bu fondun fəaliyyətini yüksək qiymətləndirərək qeyd edib ki, Mehriban Əliyevanın rəhbərliyi ilə fond nəinki Azərbaycanda, eyni zamanda regionda görülmən işlərin həcminə görə ən böyük ictimai təşkilata çevrilmişdir.

Pandemiya ilə mübarizə dövründə Mehriban Əliyeva öz missiyasına və əməlinə sadiqliyini bir daha nümayiş etdirdi. Belə ki, Mehriban Əliyevanın göstərişi ilə Heydər Əliyev Fondu xeyriyyə aksiyaları həyata keçirdi. Bu aksiyalar çərçivəsində 200 mindən çox ailəyə ərzaq məhsulları ilə sovqatlar paylanması fondun sosial missiyasını bir daha nümayiş etdirdi.

Birinci vitse-prezidentin fəaliyyətində ən vacib məsələlərdən biri, bəlkə də birincisi şəhid ailələri, Qarabağ müharibəsi əlilləri, qaçqın və məcburi köçkünlərlə bağlı olan işdir. O, Vətən müharibəsi şəhidlərini və qaziləri "mənim qardaşlarım" adlandıraraq, onların qəhrəmanlığına və fədakarlığına qarşı öz dərin səmimiyyətini nümayiş etdirib. Mehriban Əliyeva valideyn himayəsindən məhrum olmuş uşaqların mənəvi anası, şəhid analarının, qaçqın və məcburi köçkünlərin himayəçisidir. Harada yardıma ehtiyac duyan bir şəxs varsa, o, Mehriban xanımın pənahında olacaq. Birinci xanım xeyrixah qəlbinin səsi ilə bütün qüvvəsini və zamanını təmənnaşsız olaraq insanların rifahı və xoşbəxtliyi uğrunda sərf edir.

Uşaqların sağlamlığının qorunmasını öz fəaliyyətinin əsas istiqamətlərindən biri kimi müəyyənləşdirən Heydər Əliyev Fondunun Prezidenti Mehriban Əliyevanın talassemiyalı uşaqlara böyük diqqət və qayğısı xüsusi qeyd olunmalıdır. Fond 2005-ci ildən ölkəmizdə bu xəstəliyin yayılmasının qarşısını almaq məqsədilə "Talassemiyaşız həyat naminə" layihəsinə başlayıb. Bundan əlavə, Bakı şəhərində istifadəyə verilən Talassemiya Mərkəzi indi hemofilialı uşaqların və onların valideynlərinin böyük ümid yeridir. Talassemiya Mərkəzi bu xəstəliyə düçar olanların müalicəsində mühüm rol oynamaqla yanaşı, həm də xəstələrə və onların ailələrinə mənəvi baxımdan böyük dəstəkdir.

Mehriban xanım Əliyeva dini ibadət yerlərinin abadlığına və dini dəyərlərimizin qorunmasına daim önəm verir. Ötən il Əhmədli qəsəbəsidəki 120 yaşlı məscid əsaslı təmirdən sonra istifadəyə verilib. 1904-cü ildə inşa olunmuş məsciddə təmir və bərpa işləri Heydər Əliyev Fondunun təşəbbüsü ilə həyata keçirilib.

Heydər Əliyev Fondu məhz milli-bəşəri ideyaların tərənnümçüsü, daşıyıcısı olması ilə qüdrətlidir. Mehriban Əliyevanın fondun rəhbəri kimi ən böyük məqsədi də Heydər Əliyev irsinin bir məktəb kimi yeni nəsllə öyrədilməsi, təbliği olunmasıdır. Mehriban Əliyeva onun ideallarına sadiq qalaraq, milli-mənəvi dəyərlərimizi özünün həyat tərzində, əxlaqında və düşüncəsində yaşadaraq Ulu Öndərin yolunu ləyaqətlə davam etdirir.

Pərvanə VƏLİYEVA,
Milli Məclisin deputatı